

പതിനാലാം കേരള നിയമസഭ

പതിമൂന്നാം സമ്മേളനം

2018 ഡിസംബർ 06, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി

ദേവസ്വം ബോർഡ് സൂപ്രീം കോടതിയിൽ നൽകിയ ഹർജി

*181. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

(എ) ശബരിമലയിൽ യുവതി പ്രവേശനവുമായി ബന്ധപ്പെട്ട് ദേവസ്വം ബോർഡ് നിലവിൽ സൂപ്രീം കോടതിയിൽ എന്തെങ്കിലും ഹർജി നൽകിയിട്ടുണ്ടോ; വിശദാംശം ലഭ്യമാക്കുമോ;

(ബി) ശബരിമലയിലെ ഏതെങ്കിലും തന്ത്രീയ്ക്കെതിരെ ദേവസ്വം ബോർഡ് ഈ ഉത്സവ കാലയളവിൽ മെമ്മോ നൽകിയിട്ടുണ്ടോ; എങ്കിൽ ആയതിന്റെ വിശദവിവരം നൽകുമോ;

(സി) പ്രസ്തുത മെമ്മോ നൽകുവാൻ ദേവസ്വം ബോർഡ് യോഗം കൂടി തീരുമാനം എടുത്തിരുന്നോ; എങ്കിൽ വ്യക്തമാക്കുമോ;

(ഡി) മെമ്മോക്ക് തന്ത്രീ എന്ത് മറുപടിയാണ് നൽകിയത്; ആയതിൽ ദേവസ്വം ബോർഡ് എന്ത് തീരുമാനം എടുത്തു; വിശദമാക്കുമോ?

വൈദ്യുതി നിയമ ഭേദഗതി ബിൽ

*182. ശ്രീ.ഹൈബി ഈഡൻ

„ കെ.സി.ജോസഫ്

„ തിരുവഞ്ചൂർ രാധാകൃഷ്ണൻ

„ അനിൽ അക്കര : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) രാജ്യത്തെ വൈദ്യുതി മേഖല സമ്പൂർണ്ണമായും സ്വകാര്യവൽക്കരണത്തിലേക്ക് നീങ്ങുന്നതിന് അവസരം നൽകുന്നതാണ് കേന്ദ്രസർക്കാർ തയ്യാറാക്കിയ വൈദ്യുതി നിയമ ഭേദഗതി ബിൽ എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത നിയമം പ്രാവർത്തികമാകുന്നതോടുകൂടി ഗാർഹിക ഉപഭോക്താക്കൾക്കുള്ള വൈദ്യുതി നിരക്കിൽ ഗണ്യമായ വർദ്ധനവ് ഉണ്ടാകുമോ;
- (സി) വൈദ്യുതി മേഖലയിൽ ഈ ഭേദഗതി നിയമം മൂലം ഉണ്ടാകുന്ന മാറ്റങ്ങൾ എന്തൊക്കെയാണ്;
- (ഡി) നിയമഭേദഗതി വൈദ്യുതി ബോർഡിനെ എപ്രകാരം ബാധിക്കും; വൈദ്യുതി ബോർഡിന് വീലിങ്ങ് ചാർജ്ജ് മാത്രമെ ഈടാക്കുവാൻ കഴിയൂ എന്ന നിബന്ധന ബോർഡിനെ കടുത്ത സാമ്പത്തിക പ്രതിസന്ധിയിലേക്ക് നയിക്കുന്ന സാഹചര്യം ഉണ്ടാകുമോ;
- (ഇ) എങ്കിൽ ഇക്കാര്യത്തിൽ സർക്കാരിന്റെ എതിർപ്പ് കേന്ദ്രസർക്കാരിനെ അറിയിച്ചിട്ടുണ്ടോ; എങ്കിൽ അതിന്മേലുള്ള കേന്ദ്രസർക്കാരിന്റെ പ്രതികരണം എന്താണ് ?

കയർ വ്യവസായത്തിന്റെ ആധുനികവൽക്കരണം

*183. ശ്രീ.കെ.ജെ. മാക്സി

ശ്രീമതി യു. പ്രതിഭ

ശ്രീ.കെ. ദാസൻ

„ ബി.സത്യൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ വ്യവസായത്തിന്റെ ആധുനികവൽക്കരണം വഴി ഉല്പന്ന നിർമ്മാണം മത്സരക്ഷമതയുള്ളതാക്കുകയും ആഭ്യന്തര വിദേശ കമ്പോളങ്ങൾ കണ്ടെത്തി വ്യവസായം നിലനിർത്തുകയും ചെയ്യുന്നതോടൊപ്പം പരമ്പരാഗത തൊഴിലാളികളുടെ ജീവിത നിലവാരം മെച്ചപ്പെടുത്തുകയും ചെയ്യുന്ന ദ്വിമുഖ തന്ത്രം പ്രായോഗികമാക്കുന്നതിനുള്ള പ്രവർത്തനങ്ങൾ എന്തെല്ലാമാണ്;
- (ബി) സ്വന്തമായ കയർ ബ്രാൻഡ് രൂപീകരിച്ച് പരമ്പരാഗത ഉല്പന്നങ്ങൾക്കും നൂതന

ഉല്പന്നങ്ങൾക്കും വിപണി നേടിയെടുക്കാനായി പദ്ധതിയുണ്ടോ; ഉല്പന്ന വൈവിധ്യവൽക്കരണത്തിനായി നടത്തുന്ന പ്രവർത്തനങ്ങൾ അറിയിക്കാമോ;

(സി) കയർ ഉല്പന്നങ്ങൾക്ക് വിദേശ വിപണി കണ്ടെത്താനായി കയർ കമ്പനി രൂപീകരിക്കാൻ ഉദ്ദേശിക്കുന്നുണ്ടോയെന്നറിയിക്കുമോ?

ഉത്പാദനമേഖലയിലെ ശാക്തീകരണം.

*184. പ്രൊഫ.കെ.യു. അരുണൻ

ശ്രീ.എ.എം. ആരിഫ്

„ ജോർജ് എം. തോമസ്

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രസർക്കാർ നടപ്പിലാക്കുന്ന കമ്പോളാധിപത്യ നയങ്ങളുടെ ഫലമായും പ്രകൃതിക്ഷോഭം കൊണ്ടും പ്രതിസന്ധിയിലായ കർഷകരെയും ചെറുകിട വ്യാപാരികളെയും വ്യവസായികളെയും സർഫെയ്സി (സെക്യൂരിറ്റൈസേഷൻ ഓഫ് ഫിനാൻഷൽ അസെറ്റ്സ് ആന്റ് എൻഫോഴ്സ്മെന്റ് ഓഫ് സെക്യൂരിറ്റി ഇൻറസ്റ്റ്)നിയമത്തിന്റെ ബലത്തിൽ ധനകാര്യസ്ഥാപനങ്ങൾ വഴിയാധാരമാക്കാൻ ശ്രമിക്കുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ബി) അഞ്ച് സെന്റിൽ കവിയാതെയുള്ള ഭൂമിയും വീടുമുള്ളവരുടെ കടം സർഫെയ്സി നിയമപരിധിയിൽ നിന്ന് ഒഴിവാക്കണമെന്ന ആവശ്യത്തോട് കേന്ദ്രം അനുകൂലമായി പ്രതികരിച്ചിട്ടുണ്ടോ; വെളിപ്പെടുത്തുമോ;

(സി) കേന്ദ്രസർക്കാർ കർഷകരുടെ വായ്പ എഴുതിത്തള്ളുകയോ ഉല്പന്നങ്ങൾക്ക് ന്യായമായ അടിസ്ഥാന വില ഉറപ്പാക്കുകയോ ചെയ്യാത്തതിനാൽ കർഷകരും മറ്റു ചെറുകിടക്കാരും നേരിടുന്ന പ്രതിസന്ധി കണക്കിലെടുത്ത് സംസ്ഥാനത്തെ ഉല്പാദനമേഖലയെയും ചെറുകിട വാണിജ്യ വ്യവസായ മേഖലയെയും ശാക്തീകരിക്കുന്നതിന് 13-ാം പഞ്ചവത്സര പദ്ധതിയിൽ ആസൂത്രണം ചെയ്തിട്ടുള്ള വികസനതന്ത്രം വിശദമാക്കുമോ;

(ഡി) വിദ്യാഭ്യാസ വായ്പ എഴുതിത്തള്ളുന്ന പദ്ധതിയുടെ പുരോഗതി അറിയിക്കാമോ?

നവകേരള നിർമ്മിതിയിൽ സഹകരണ മേഖലയുടെ പങ്ക്

*185. ശ്രീ.എൻ. വിജയൻ പിള്ള

„ റ്റി.വി.രാജേഷ്

„ വി. കെ. സി. മമ്മത്ത് കോയ

„ കെ. ബാബു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രളയാനന്തര നവകേരള നിർമ്മിതിക്കായുള്ള സർക്കാരിന്റെ യജ്ഞത്തിൽ ഭാഗഭാക്കായി സഹകരണ മേഖല നടത്തി വരുന്ന ഭവന നിർമ്മാണ പദ്ധതി വിശദമാക്കാമോ;
- (ബി) പ്രളയബാധിതരെ സഹായിക്കാനായി പലിശ രഹിത വായ്പ പദ്ധതിയിൽ സഹകരണ പ്രസ്ഥാനത്തിന്റെ പങ്കാളിത്തം വിശദമാക്കാമോ;
- (സി) ഹ്രസ്വകാല കാർഷിക വായ്പകൾ ഈടില്ലാതെ നൽകി ഗ്രാമ സമ്പദ്വ്യവസ്ഥയെ താങ്ങി നിർത്തുന്ന പ്രവർത്തനത്തോടൊപ്പം കർഷകർക്കും ഉപഭോക്താക്കൾക്കും ഒരു പോലെ പ്രയോജനം ലഭിക്കാനായി കർഷകരിൽ നിന്നും നെല്ല് സംഭരിച്ച് മായം കലർത്താതെ അരിയാക്കി പൊതുവിതരണ സംവിധാനം വഴി വിതരണം ചെയ്യുന്ന പദ്ധതിയെക്കുറിച്ച് അറിയിക്കാമോ;
- (ഡി) സഹകരണ മേഖലയെ ദുർബലപ്പെടുത്താൻ ചില ശക്തികൾ നടത്തുന്ന ശ്രമത്തിന്റെ തുടർച്ചയായി കാർഷിക സഹകരണ സംഘങ്ങളുടെ മേൽ പോലും നിയമവിരുദ്ധമായി ആദായ നികുതി വകുപ്പ് കടന്നുകയറുന്നത് തടയാൻ ഏത് വിധത്തിൽ ഇടപെടാൻ ഉദ്ദേശിക്കുന്നുവെന്ന് അറിയിക്കാമോ?

വൈദ്യുതി മേഖലയുടെ സമഗ്ര വികസനം

*186. ശ്രീ.പി.ടി.എ. റഹീം

„ കെ. ആൻസലൻ
„ മുരളി പെരുനെല്ലി

„ എം. നൗഷാദ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി മേഖലയുടെ സമഗ്ര വികസനം ലക്ഷ്യമാക്കി പ്രഖ്യാപിച്ച ഊർജ്ജ കേരളം പദ്ധതി പ്രാവർത്തികമാക്കുന്നതിനായി ചെയ്തിട്ടുള്ള കാര്യങ്ങൾ അറിയിക്കാമോ; പദ്ധതിയുടെ മതിപ്പ് ചെലവ് എത്രയെന്നും എന്നത്തേക്ക് പൂർത്തിയാക്കാനാണ് ലക്ഷ്യമിടുന്നതെന്നും അറിയിക്കാമോ;
- (ബി) പാരിസ്ഥിതിക പ്രാധാന്യം കണക്കിലെടുത്ത് പുനരുപയോഗ ഊർജ്ജ സ്രോതസ്സുകൾ വിപുലീകരിക്കുന്നതിനായി നടത്തുന്ന പ്രവർത്തനം അറിയിക്കാമോ; ഇത്തരം സ്രോതസ്സുകളിൽ നിന്നുള്ള വൈദ്യുതിയുടെ ഉല്പാദന ചെലവ് ഉപഭോക്താക്കൾക്ക് താങ്ങാവുന്ന നിലയിലേക്ക് കുറയ്ക്കാൻ വേണ്ട നടപടി സ്വീകരിക്കുമോ;

(സി) പുനരുല്പാദക ഊർജ്ജ സ്രോതസ്സുകളുടെ ന്യൂനതയായ ഉല്പാദനത്തിലെയും ഉല്പാദന സാധ്യതയിലെയും അസ്ഥിരത പ്രശ്നമാകാതിരിക്കാനായി അവലംബിക്കാനുദ്ദേശിക്കുന്ന മാർഗ്ഗം അറിയിക്കാമോ?

കേരള പുനർനിർമ്മാണത്തിന് ധനവിഭവ സമാഹരണം

*187. ശ്രീ.വി.ടി.ബൽറാം

„ വി.ഡി.സതീശൻ

„ പി.ടി. തോമസ്

„ അന്റപ് ജേക്കബ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) കേരള പുനർനിർമ്മാണത്തിന് ഏതെല്ലാം ധനകാര്യ സ്രോതസ്സുകളിൽനിന്നാണ് ധനവിഭവ സമാഹരണത്തിന് ശ്രമിക്കുന്നതെന്ന് വിശദമാക്കാമോ;

(ബി) വായ്പ പരിധി ഉയർത്താതെ കേരളത്തിന്റെ പുനർനിർമ്മാണത്തിന്റെ തുക കണ്ടെത്താൻ സാധ്യമാകുമോ;

(സി) വായ്പ പരിധി ഉയർത്തുന്നതിന് സർക്കാരിന്റെ ഭാഗത്തുനിന്നും എന്തെല്ലാം നടപടികൾ സ്വീകരിച്ചുവെന്ന് വിശദമാക്കാമോ;

(ഡി) ലോക ബാങ്ക് അടക്കമുള്ള സ്ഥാപനങ്ങളിൽ നിന്നും വായ്പകൾ സ്വീകരിക്കുന്നതിൽ വായ്പാ പരിധി തടസ്സമാകില്ലേ; വ്യക്തമാക്കുമോ?

ഉത്തരവാദിത്ത ടൂറിസം

*188. ശ്രീ.ബി.സത്യൻ

„ എം. രാജഗോപാലൻ

ശ്രീമതി യു. പ്രതിഭ

ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) പ്രദേശവാസികൾക്ക് തൊഴിലും കൂടുതൽ വരുമാനവും ലഭ്യമാക്കുന്ന തരത്തിൽ വിഭാവനം ചെയ്തിട്ടുള്ള ഉത്തരവാദിത്ത ടൂറിസം പദ്ധതിയുടെ പ്രവർത്തനങ്ങൾ അവലോകനം ചെയ്തിട്ടുണ്ടോ; വിശദമാക്കുമോ;

(ബി) ഉത്തരവാദിത്ത ടൂറിസം തദ്ദേശ സ്വയംഭരണ സ്ഥാപനങ്ങളിലേയ്ക്ക് കൂടി വ്യാപിപ്പിക്കുന്നതിന് 'ഗോഡ്സ് ഓൺ കൺട്രി, പീപ്പിൾ ഓൺ ടൂറിസം' എന്ന പേരിൽ പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;

- (സി) പരമ്പരാഗത തൊഴിലുകളായ കള്ളച്ചെത്ത്, നെയ്ത്ത്, മൺപാത്ര നിർമ്മാണം തുടങ്ങിയവയെ ഉത്തരവാദിത്ത ടൂറിസത്തിൽ ഉൾപ്പെടുത്തി സംരക്ഷിക്കുന്നതിന് നടപടി സ്വീകരിച്ചിട്ടുണ്ടോ; വിശദമാക്കുമോ;
- (ഡി) ഉത്തരവാദിത്ത ടൂറിസം സംസ്ഥാനത്തുടനീളം വ്യാപിപ്പിക്കുന്നതിന് ഉത്തരവാദിത്ത ടൂറിസം മിഷൻ നടത്തി വരുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ?

കൈത്തറി, ഖാദി മേഖലകളുടെ പുനരുദ്ധാരണം

*189. ശ്രീ.സി.കൃഷ്ണൻ

„ പി. ഉണ്ണി

„ യു. ആർ. പ്രദീപ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കൈത്തറി, ഖാദി, കരകൗശലം ഉൾപ്പെടെ ലക്ഷക്കണക്കിന് ആളുകൾ ഉപജീവനത്തിന് ആശ്രയിക്കുന്ന പരമ്പരാഗത വ്യവസായ മേഖലയെ പുനരുദ്ധരിക്കുന്നതിനും ശാക്തീകരിക്കുന്നതിനും നടത്തിവരുന്ന പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;
- (ബി) സർക്കാർ, എയ്ഡഡ് സ്കൂളുകളിലെ വിദ്യാർത്ഥികൾക്ക് കൈത്തറി യൂണിഫോം നൽകുന്ന പദ്ധതി കൈത്തറി ഉല്പാദന മേഖലയ്ക്ക് ഉണർവ്വേകിയ സാഹചര്യത്തിൽ സർക്കാർ ഉദ്യോഗസ്ഥരും അധ്യാപകരും ആഴ്ചയിൽ രണ്ട് ദിവസമെങ്കിലും കൈത്തറി വസ്ത്രം ധരിക്കണം എന്ന് നിഷ്കർഷിക്കാൻ വേണ്ട നടപടി സ്വീകരിക്കുമോ; തൊഴിലാളികളുടെ കൂലി കുടിശ്ശിക കൊടുത്തുതീർക്കാൻ നടപടി സ്വീകരിച്ചിട്ടുണ്ടോ;
- (സി) രാജ്യത്തിനകത്തും വിദേശത്തും കൈത്തറി വസ്ത്രങ്ങളുടെ വിപണി കണ്ടെത്തുന്നതിനും യന്ത്രത്തറിയിൽ നിർമ്മിക്കുന്ന വ്യാജ ഉല്പന്നങ്ങൾ നെയ്തുകാർക്ക് ഭീഷണിയാകുന്നത് തടയാനും വേണ്ട ഇടപെടൽ നടത്തുമോ എന്ന് വ്യക്തമാക്കുമോ?

ജില്ലാ സഹകരണ ബാങ്കുകളുടെ ലയനം

*190. ശ്രീ.അനിൽ അക്കര

„ എ.പി. അനിൽ കുമാർ

„ അടൂർ പ്രകാശ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ജില്ലാ സഹകരണ ബാങ്കുകളെ സംസ്ഥാന സഹകരണ ബാങ്കിൽ ലയിപ്പിക്കാനുള്ള തീരുമാനത്തിന് ആർ.ബി.ഐ. അനുവാദം നൽകിയിട്ടുണ്ടോ;
- (ബി) സഹകരണ ബാങ്കിംഗ് രംഗത്ത് ശക്തമായ ഇടപെടൽ നടത്തിവരുന്ന കേരളത്തിലെ ജില്ലാ സഹകരണ ബാങ്കുകളെ ഇല്ലാതാക്കാനുള്ള ശ്രമത്തിനുള്ള കാരണം വിശദമാക്കാമോ;
- (സി) സഹകരണ നിയമത്തിലെ പതിനാലാം വകുപ്പിലെ ചട്ടങ്ങൾ പാലിച്ചുകൊണ്ട് മാത്രമേ ജില്ലാ സഹകരണ ബാങ്കുകളെ സംസ്ഥാന സഹകരണ ബാങ്കിൽ ലയിപ്പിക്കുവാൻ സാധിക്കുകയുള്ളൂ എന്നത് പരിഗണനയ്ക്ക് വിധേയമാക്കിയിട്ടുണ്ടോ;
- (ഡി) പ്രസ്തുത ചട്ടത്തിലെ വ്യവസ്ഥകൾ ഇന്നത്തെ സാഹചര്യത്തിൽ പാലിക്കാൻ സാധിക്കുമോ എന്ന് അറിയിക്കാമോ?

കേന്ദ്രാവിഷ്കൃത പദ്ധതികൾക്കായുള്ള വിഹിതത്തിലെ കുറവ്

*191. ശ്രീമതി.വീണാ ജോർജ്ജ്

ശ്രീ.എ. പ്രദീപ്കുമാർ

„ സി. കെ. ശശീന്ദ്രൻ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സി.ജി.എസ്.ടി., സംസ്ഥാനത്തേക്ക് കൊണ്ടുവരുന്ന ചരക്കുകളിന്മേലുള്ള ഐ.ജി.എസ്.ടി, ആദായ നികുതി ഉൾപ്പെടെയുള്ള മറ്റു കേന്ദ്ര നികുതികൾ എന്നീ ഇനങ്ങളിലായി സംസ്ഥാനത്ത് നിന്നും എത്ര തുക കേന്ദ്ര സർക്കാരിന് കഴിഞ്ഞ സാമ്പത്തിക വർഷം ലഭിച്ചുവെന്നതിന്റെ കണക്ക് ലഭ്യമാണോ; വെളിപ്പെടുത്തുമോ;
- (ബി) ധനകാര്യ കമ്മീഷന്റെ ശുപാർശയനുസരിച്ച് സംസ്ഥാനത്തിന് കഴിഞ്ഞ സാമ്പത്തിക വർഷം ലഭിച്ച കേന്ദ്ര നികുതികളുടെ സംസ്ഥാന വിഹിതവും കേന്ദ്രാവിഷ്കൃത പദ്ധതിവിഹിതവും എത്രയെന്ന് അറിയിക്കാമോ;
- (സി) വിവിധ കേന്ദ്രാവിഷ്കൃത പദ്ധതികൾക്കായുള്ള കേന്ദ്ര വിഹിതത്തിൽ കുറവുവരുത്തിയിട്ടുണ്ടോ; ഇത്തരത്തിൽ കേന്ദ്രാവിഷ്കൃത പദ്ധതികൾക്ക് വരുത്തിയ ഘടനാപരമായ മാറ്റം എന്തെല്ലാമെന്നും അത് സംസ്ഥാനത്തെ

എത്തരത്തിൽ പ്രതികൂലമായി ബാധിക്കുമെന്നും അറിയിക്കാമോ;

- (ഡി) കേന്ദ്രാവിഷ്കൃത പദ്ധതികൾക്കുള്ള തുക ചെലവഴിക്കുന്നതിനുള്ള മാനദണ്ഡങ്ങളും തുകയുടെ വിനിയോഗവും നിരീക്ഷിക്കുന്നതിനുള്ള ക്രമീകരണങ്ങൾ അറിയിക്കാമോ;
- (ഇ) ഈ സാഹചര്യത്തിൽ കേന്ദ്ര മന്ത്രിയുൾപ്പെടെയുള്ളവർ കേന്ദ്ര സർക്കാർ നൽകിയ തുകയും വിനിയോഗവും സംബന്ധിച്ച് വാസ്തവ വിരുദ്ധമായ പ്രസ്താവനകൾ നടത്തുന്നത് ഫെഡറലിസത്തിന് അനുഗ്രഹമാകുമെന്ന് കരുതുന്നുണ്ടോ; വ്യക്തമാക്കുമോ?

പദ്ധതി വിഹിതത്തിലെ നിയന്ത്രണം

*192. ശ്രീ.റോഷി അഗസ്റ്റിൻ

„ പി.ജെ.ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സാമ്പത്തിക വർഷത്തിൽ പ്രളയക്കെടുതി മൂലം പദ്ധതി വിഹിതം വെട്ടിക്കുറയ്ക്കുന്നതിന് ഉദ്ദേശിക്കുന്നുണ്ടോ;
- (ബി) ചെലവ് വെട്ടിക്കുറയ്ക്കുന്നതിന് എന്തെങ്കിലും മാനദണ്ഡങ്ങൾ സ്വീകരിച്ചിട്ടുണ്ടോ;
- (സി) ജനജീവിതത്തെ ഗുരുതരമായി ബാധിക്കുന്ന രീതിയിൽ പദ്ധതികൾ വെട്ടിച്ചുരുക്കുന്നത് ഒഴിവാക്കാൻ ശ്രമിക്കുമോ;
- (ഡി) ഈ വിഷയത്തിൽ ഏതെങ്കിലും തലത്തിൽ ചർച്ചകൾ നടത്തുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ?

വ്യവസായ ഇടനാഴി പദ്ധതി

*193. ശ്രീ.ജി.എസ്.ജയലാൽ

„ ഇ.കെ.വിജയൻ

„ വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വ്യവസായ ഇടനാഴി സങ്കല്പത്തെക്കുറിച്ചും വ്യവസായ വികസനത്തിൽ ഇവയുടെ പങ്കിനെക്കുറിച്ചും വിശദമാക്കുമോ;

- (ബി) കേന്ദ്രസർക്കാരിന്റെ വ്യവസായ ഇടനാഴി പദ്ധതിയുടെ ഭാഗമായി ചെന്നൈ-കൊച്ചി ഇടനാഴി ഉൾപ്പെടുത്തിയിട്ടുണ്ടോ; ഇല്ലെങ്കിൽ ആയതിനായി നടത്തുന്ന ശ്രമങ്ങൾ വിശദമാക്കുമോ;
- (സി) പ്രസ്തുത ഇടനാഴിയുടെ ഭാഗമായാൽ ഉണ്ടാകുന്ന നേട്ടങ്ങൾ വിശദമാക്കുമോ;
- (ഡി) വ്യവസായ ഇടനാഴിയുടെ നിയന്ത്രണം, നികുതി എന്നിവ സംബന്ധിച്ച കേന്ദ്രനിർദ്ദേശങ്ങൾ സ്വീകരിക്കുന്നതിന് തയ്യാറാകുമോ; വ്യക്തമാക്കുമോ?

വിനോദസഞ്ചാര മേഖലയിലെ നിർമ്മാണ പ്രവർത്തനം

*194. ശ്രീ.ജോർജ് എം. തോമസ്

- „ കെ.കുഞ്ഞിരാമൻ
- „ കെ. ബാബു
- „ ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) നവകേരള നിർമ്മാണ പ്രവർത്തനങ്ങളിൽ ടൂറിസം മേഖലയ്ക്കായി എത്ര കോടി രൂപയുടെ എന്തെല്ലാം പദ്ധതികളാണ് തയ്യാറാക്കിയിരിക്കുന്നത്;
- (ബി) പ്രളയം മൂലം തൊഴിൽ നഷ്ടപ്പെട്ടവർക്ക് ടൂറിസത്തിലൂടെ വരുമാനം നേടാനുള്ള സാധ്യത ആരായുന്നതിനായി സർവ്വേ നടത്താൻ തീരുമാനിച്ചിട്ടുണ്ടോ; എങ്കിൽ വിശദാംശം നൽകുമോ;
- (സി) ടൂറിസം മേഖലയിലെ നിർമ്മാണ പ്രവർത്തനങ്ങളിൽ കാലോചിതമായ മാറ്റങ്ങൾ വരുത്തുന്നതു സംബന്ധിച്ച് നിയമനിർമ്മാണം നടത്താൻ ആലോചിക്കുന്നുണ്ടോ; വിശദമാക്കുമോ?

കിൻഫ്രയുടെ പ്രധാന നേട്ടങ്ങൾ

*195. ശ്രീ.കെ.സുരേഷ് കുറുപ്പ്

- „ എസ്.ശർമ്മ
- „ ആന്റണി ജോൺ
- „ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം കിൻഫ്ര കൈവരിച്ച പ്രധാന നേട്ടങ്ങൾ എന്തെല്ലാമാണെന്ന് അറിയിക്കാമോ; നിലവിൽ എത്ര പാർക്കുകൾ ഉണ്ട്; പുതുതായി എത്രയെണ്ണം സ്ഥാപിക്കാൻ പദ്ധതിയുണ്ട്;

- (ബി) മെഗാ പദ്ധതികളിൽ ഒന്നായ കൊച്ചിയിൽ ആരംഭിക്കാനുദ്ദേശിക്കുന്ന പെട്രോകെമിക്കൽ പാർക്കിന്റെ പുരോഗതി അറിയിക്കാമോ; എഫ്.എ.സി.റ്റി. സ്ഥലം വിട്ടുനൽകിയിട്ടുണ്ടോ;
- (സി) കർഷകർക്ക് പ്രയോജനം ചെയ്യുന്ന ഭക്ഷ്യസംസ്കരണ വ്യവസായത്തിന്റെ പ്രോത്സാഹനത്തിനായി സ്ഥാപിക്കാനുദ്ദേശിക്കുന്ന പാലക്കാട് മെഗാ ഫുഡ് പാർക്കിന്റെ പുരോഗതി അറിയിക്കാമോ;
- (ഡി) കാക്കനാട് സ്ഥാപിക്കാനുദ്ദേശിക്കുന്ന ഇലക്ട്രോണിക്സ് മാനുഫാക്ചറിംഗ് ക്ലസ്റ്ററിന്റെ നിലവിലെ സ്ഥിതി എന്താണ് എന്ന് വ്യക്തമാക്കുമോ?

സുസ്ഥിര വിനോദസഞ്ചാര വികസനം

*196. ശ്രീ.കെ.കുഞ്ഞിരാമൻ

„ എം. സ്വരാജ്

„ ഒ. ആർ. കേളു

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) നോട്ടു നിരോധനം, ജി.എസ്.ടി. തുടങ്ങിയ കേന്ദ്ര സർക്കാർ നയങ്ങൾ മൂലവും പ്രകൃതി ദുരന്തം കൊണ്ടും കനത്ത തിരിച്ചടി നേരിട്ട വിനോദസഞ്ചാര മേഖലയെ ഉത്തരവാദിത്ത ടൂറിസം വഴി മൂന്ന് വർഷം കൊണ്ട് പുതുതായി അഞ്ച് ലക്ഷം പേർക്ക് തൊഴിൽ നൽകാൻ പര്യാപ്തമാകും വിധം വികസിപ്പിക്കാനായി നടത്തിവരുന്ന ഇടപെടലുകൾ വിശദമാക്കാമോ;
- (ബി) സത്തുഷൂരായി മടങ്ങുന്ന വിനോദ സഞ്ചാരികളാണ് സുസ്ഥിര വിനോദസഞ്ചാര വികസനത്തിന്റെ അടിത്തറയെന്നതിനാൽ വിനോദസഞ്ചാരികളുടെ സുരക്ഷ ഉറപ്പാക്കാനും അനുബന്ധ കുറ്റകൃത്യങ്ങൾ തടയുന്നതിനും ചൂഷണം ഇല്ലാതാക്കുന്നതിനും സ്വീകരിച്ചിട്ടുള്ള നടപടികൾ എന്തെല്ലാമാണ്;
- (സി) വിനോദസഞ്ചാര കേന്ദ്രങ്ങൾ ശുചിയായി പരിപാലിക്കുന്നതിനും അത്തരം കേന്ദ്രങ്ങളിലേക്ക് റോഡ് നിർമ്മാണത്തിനും നവീകരണത്തിനും നടത്തിവരുന്ന പ്രവർത്തനങ്ങൾ എന്തൊക്കെയാണ്; വിശദീകരിക്കുമോ?

പ്രളയക്കെടുതിയിൽപ്പെട്ട ചെറുകിട കച്ചവടക്കാർക്കുള്ള സഹായം

*197. ശ്രീ.എ.പി. അനിൽ കുമാർ

„ അൻവർ സാദത്ത്

„ റോജി എം. ജോൺ

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പ്രളയക്കെടുതിയിൽപ്പെട്ട ചെറുകിട കച്ചവടക്കാരെ സഹായിക്കുന്നതിന് വായ്പ പദ്ധതി നടപ്പാക്കാൻ സർക്കാർ തീരുമാനിച്ചിട്ടുണ്ടോ;
- (ബി) ഇക്കൂട്ടരുടെ വിവരങ്ങൾ ധനവകുപ്പിന്റെ പക്കൽ ലഭ്യമാണോ;
- (സി) വായ്പയായി നൽകാൻ ഉദ്ദേശിക്കുന്ന തുക വ്യക്തമാക്കുമോ;
- (ഡി) ഏതെങ്കിലും ജില്ലകളിലെ ചെറുകിട കച്ചവടക്കാർക്ക് വായ്പ സഹായം ലഭ്യമാക്കാൻ സാധിച്ചിട്ടുണ്ടോ; വ്യക്തമാക്കുമോ?

മുദ്ര പദ്ധതി വായ്പകൾ

*198. ശ്രീ.സി.എഫ്.തോമസ്

„ റോഷി അഗസ്റ്റിൻ
 „ പി.ജെ.ജോസഫ്
 „ മോൻസ് ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സ്വയം തൊഴിൽ വായ്പയ്ക്ക് വേണ്ടിയുള്ള മുദ്ര പദ്ധതിയിലൂടെ വായ്പ ലഭിക്കുന്നതിന് അപേക്ഷകർക്ക് ബുദ്ധിമുട്ടുകൾ ഉണ്ടാകുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) ഈ വായ്പ ലഭിക്കുന്നതിന് ബാങ്കുകൾ ഉന്നയിക്കുന്ന വ്യവസ്ഥകൾ തടസ്സമാകുന്നുണ്ടോ;
- (സി) ഉണ്ടെങ്കിൽ ഈ കാര്യത്തിൽ ആവശ്യമായ പരിഹാര നടപടികൾ സ്വീകരിക്കുമോ?

സിമന്റ് വിപണിയിലെ സർക്കാർ ഇടപെടൽ

*199. ശ്രീ.എൻ. ഷംസുദ്ദീൻ

„ ടി.എ.അഹമ്മദ് കബീർ
 „ എൻ .എ.നെല്ലിക്കുന്ന്
 „ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) മറ്റു സംസ്ഥാനങ്ങളെ അപേക്ഷിച്ച് കേരളത്തിൽ സിമന്റിന് ഉയർന്ന വില നൽകേണ്ടി വരുന്നതായ വിവരം ശ്രദ്ധയിൽപ്പെട്ടിട്ടുണ്ടോ;

- (ബി) സിമന്റ് വിപണിയിൽ ഫലപ്രദമായി ഇടപെടാൻ സർക്കാർ ഉദ്ദേശിക്കുന്നുണ്ടോ;
- (സി) സാധാരണക്കാരായ ഉപഭോക്താക്കൾക്ക് കുറഞ്ഞ വിലയിൽ സിമന്റ് ലഭ്യമാക്കാൻ അടിയന്തര നടപടി സ്വീകരിക്കുമോ; വ്യക്തമാക്കാമോ?

കയർ ഉത്പാദന മേഖലയിലെ നൂതന പദ്ധതികൾ

*200. ശ്രീ.ജോൺ ഫെർണാണ്ടസ്

- „ എ.എം. ആരിഫ്
- „ വി. ജോയി
- „ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കയർ ഉത്പാദന മേഖലയിൽ നടപ്പിലാക്കി വരുന്ന നൂതന പദ്ധതികൾ വ്യക്തമാക്കാമോ;
- (ബി) നവീന സാങ്കേതിക വിദ്യയിലൂടെ കയർ വ്യവസായത്തിൽ ആധുനികവത്കരണം സാധ്യമാക്കുന്നതിനും ആവശ്യമായ അസംസ്കൃത വസ്തുക്കൾ ഉറപ്പാക്കുന്നതിനും കേരള കയർ മാർക്കറ്റിംഗ് കമ്പനി രൂപീകരിക്കാൻ ഉദ്ദേശിക്കുന്നുണ്ടോ;
- (സി) എങ്കിൽ ഇതിന്റെ പ്രധാന ലക്ഷ്യങ്ങൾ വ്യക്തമാക്കാമോ;
- (ഡി) കയർ ഉത്പന്നങ്ങളുടെ വൈവിധ്യവത്കരണത്തിനും അവയ്ക്ക് പരമാവധി വിദേശവിപണി ഉറപ്പാക്കുന്നതിനും പ്രസ്തുത കമ്പനിയുടെ രൂപീകരണവും പ്രവർത്തനങ്ങളും എങ്ങനെയെല്ലാം സഹായകമാകുമെന്ന് വിശദമാക്കാമോ;
- (ഇ) കമ്പനിയുടെ പ്രവർത്തന മൂലധനം എപ്രകാരം കണ്ടെത്താനാണ് ഉദ്ദേശിക്കുന്നതെന്ന് വ്യക്തമാക്കാമോ?

കായിക മേഖലയുടെ സമഗ്ര പുരോഗതിക്കായുള്ള പദ്ധതികൾ

*201. ശ്രീ.കെ.ഡി. പ്രസേനൻ

- „ എ. എൻ. ഷംസീർ
- „ യു. ആർ. പ്രദീപ്
- „ ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ഈ സർക്കാർ കായിക മേഖലയുടെ പുരോഗതിക്കായി നടപ്പിലാക്കിയിട്ടുള്ള പദ്ധതികൾ വ്യക്തമാക്കാമോ;
- (ബി) സംസ്ഥാനത്തിനു വേണ്ടി മികച്ച നേട്ടം കൈവരിക്കുന്ന കായികതാരങ്ങൾക്ക്

സർക്കാർ എന്തെല്ലാം ആനുകൂല്യങ്ങളാണ് നൽകി വരുന്നതെന്ന് വ്യക്തമാക്കാമോ;

(സി) സർക്കാരിന്റെ വിവിധ തസ്തികകളിലേയ്ക്കുള്ള നിയമനത്തിൽ കായിക താരങ്ങൾക്ക് സംവരണം ഉറപ്പാക്കാൻ സ്പെഷ്യൽ റിക്രൂട്ട്മെന്റ് നടത്തുന്നത് സംബന്ധിച്ച് പി.എസ്.സി. ശിപാർശ നൽകിയിട്ടുണ്ടോ; വിശദമാക്കുമോ;

(ഡി) കായിക പരിശീലനത്തോടൊപ്പം കായിക വിദ്യാഭ്യാസത്തിന് പ്രാധാന്യം നൽകുന്നതിന് എല്ലാ ജില്ലകളിലും സ്പോർട്സ് സ്കൂളുകൾ സ്ഥാപിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

പമ്പയിലും സമീപ പ്രദേശങ്ങളിലും പ്രളയം വരുത്തിവച്ച നാശനഷ്ടം

*202. ശ്രീമതി.പി. അയിഷാ പോറ്റി

ശ്രീ.രാജു എബ്രഹാം

„ എം. മുക്തേഷ്

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) പമ്പയിലും ശബരിമല തീർത്ഥാടനത്തോടനുബന്ധിച്ച പ്രദേശങ്ങളിലും കൊടും പ്രളയം വരുത്തിവച്ച നാശനഷ്ടം എന്തെല്ലാമെന്ന് അറിയിക്കാമോ; ഈ പ്രദേശങ്ങൾ പൂർവ്വസ്ഥിതിയിലാക്കുന്നതിന് കേന്ദ്ര സഹായം അഭ്യർത്ഥിച്ചിരുന്നോ; എന്തൊക്കെ സഹായങ്ങൾ ലഭിച്ചു;

(ബി) പുനർനിർമ്മാണം സംബന്ധിച്ച് സെൻട്രൽ എംപവേർഡ് കമ്മിറ്റി നിർദ്ദേശം വല്ലതും നൽകിയിട്ടുണ്ടോ; എങ്കിൽ എന്താണെന്ന് അറിയിക്കാമോ;

(സി) സ്പിരിച്ചൽ സർക്യൂട്ട് പ്രോജക്ടിന്റെ ഭാഗമായി ശബരിമലയ്ക്കും അനുബന്ധ വികസനപ്രവർത്തനങ്ങൾക്കുമായി കേന്ദ്ര ടൂറിസം മന്ത്രാലയം എത്ര തുകയാണ് അംഗീകരിച്ചത്; അതിൽ എത്ര തുക ഇതുവരെ ലഭിച്ചു;

(ഡി) പദ്ധതി നടപ്പിലാക്കേണ്ടത് ആരെന്നും സാങ്കേതികാനുമതി നൽകേണ്ടത് ആരെന്നും അറിയിക്കാമോ; ഈ കേന്ദ്രാവിഷ്കൃത പദ്ധതി നടത്തിപ്പ് സംബന്ധിച്ചും നൽകിയ തുക സംബന്ധിച്ചും ഉത്തരവാദിപ്പെട്ട സ്ഥാനം വഹിക്കുന്നവർ തെറ്റായ വിവരം ഫെഡറൽ തത്വങ്ങൾക്ക് വിരുദ്ധമായി പ്രചരിപ്പിച്ച കാര്യം ശ്രദ്ധയിൽപ്പെട്ടിട്ടുണ്ടോ;

(ഇ) സംസ്ഥാന സർക്കാർ ശബരിമല തീർത്ഥാടന സൗകര്യങ്ങൾ ഒരുക്കാനായി കഴിഞ്ഞ സാമ്പത്തിക വർഷവും ഈ വർഷം ഇതുവരെയും എത്ര തുക ചെലവഴിച്ചെന്ന് അറിയിക്കാമോ?

സർക്കാർ നിയമനങ്ങളും പെൻഷൻ ഏകീകരണവും

*203. ശ്രീ.പാറക്കൽ അബ്ദുല്ല

„ എം.ഉമ്മർ

„ ടി.എ.അഹമ്മദ് കബീർ

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പെൻഷൻ പ്രായം ഏകീകരണം, പെൻഷൻ പ്രായം വർദ്ധിപ്പിക്കൽ എന്നിവ പരിഗണനയിലുണ്ടോ; വിശദമാക്കാമോ;
- (ബി) വിവിധ വകുപ്പുകളിൽ നിലവിൽ ഒഴിവുള്ള ഏതെങ്കിലും തസ്തികകളിലേക്ക് ദിവസവേതന/കരാർ അടിസ്ഥാനത്തിൽ ജീവനക്കാരെ നിയമിക്കാൻ ധനവകുപ്പ് നിർദ്ദേശം നൽകിയിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ;
- (സി) പി.എസ്.സി. ലിസ്റ്റ് നിലവിലുള്ള തസ്തികകളിൽ അതിൽ നിന്നും നിയമനം നടത്തുന്നതിന് ധനവകുപ്പിന്റെ ഭാഗത്തു നിന്നും എന്തെങ്കിലും നിയന്ത്രണങ്ങൾ ഏർപ്പെടുത്തിയിട്ടുണ്ടോ; വിശദമാക്കാമോ?

കിഫ്ബി വഴി നടപ്പാക്കുന്ന പദ്ധതികളുടെ പുരോഗതി

*204. ശ്രീ.എസ്.ശർമ്മ

„ കെ.വി.അബ്ദുൾ ഖാദർ

„ ആർ. രാജേഷ്

„ പി.വി. അൻവർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ആസ്തി വികസനത്തിലൂടെ സാമ്പത്തിക വളർച്ച ത്വരിതപ്പെടുത്തി രാജ്യത്തെ മുൻനിര സംസ്ഥാനമാക്കി കേരളത്തെ മാറ്റുകയെന്ന ലക്ഷ്യത്തോടെ ആസൂത്രണം ചെയ്ത കിഫ്ബി വഴി നടപ്പാക്കുന്ന പദ്ധതികളുടെ പുരോഗതി വിലയിരുത്താനായിട്ടുണ്ടോ; വിശദാംശം നൽകാമോ;
- (ബി) ദീർഘകാലാടിസ്ഥാനത്തിൽ സംസ്ഥാനത്തിന്റെ ധന മാനേജ്മെന്റ് തൃപ്തികരമാണെന്ന് വിലയിരുത്തി ആഗോള റേറ്റിംഗ് സ്ഥാപനങ്ങൾ നൽകിയ മികച്ച റേറ്റിംഗ്, വിദേശ മാർക്കറ്റിൽ നിന്ന് ബോണ്ട് വഴി നിക്ഷേപസമാഹരണം സാധ്യമാക്കിയിരിക്കുന്ന പശ്ചാത്തലത്തിൽ ആയതിനായി നടത്തി വരുന്ന ശ്രമങ്ങൾ അറിയിക്കാമോ; ഇക്കാര്യത്തിൽ റിസർവ് ബാങ്കിന്റെ അനുമതി ലഭ്യമായിട്ടുണ്ടോ;

- (സി) രൂപയുടെ മൂല്യത്തകർച്ച നിക്ഷേപ സമാഹരണം ചെലവേറിയതും സന്ദിഗ്ദ്ധാവസ്ഥയിലും ആക്കിത്തീർത്തിട്ടുണ്ടോ;
- (ഡി) വിവിധ പ്രവൃത്തികളുടെ നിർവ്വഹണം കാര്യക്ഷമമായി പൂർത്തീകരിക്കപ്പെട്ടുകൊണ്ടിരിക്കുന്നതിനാൽ അവയ്ക്കുള്ള പണം നൽകുന്നതിന് അടിയന്തരമായി ഫണ്ട് കണ്ടെത്തേണ്ടതുണ്ടോ; എങ്കിൽ അതിന് അവലംബിച്ചിരിക്കുന്ന മാർഗ്ഗങ്ങൾ എന്തെല്ലാമാണെന്ന് വ്യക്തമാക്കുമോ?

പദ്ധതികളുടെ നിർവ്വഹണം ത്വരിതഗതിയിലാക്കുന്നതിനുള്ള നടപടി

*205. ശ്രീ.കെ. ആൻസലൻ

- „ ജെയിംസ് മാത്യു
- „ കെ.സുരേഷ് കുറുപ്പ്
- „ വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ പദ്ധതികളുടെ നിർവ്വഹണം ത്വരിതഗതിയിലും കാര്യക്ഷമവുമാക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ;
- (ബി) ഈ വർഷത്തെ പദ്ധതിച്ചെലവ് കഴിഞ്ഞ വർഷത്തേക്കാൾ വർദ്ധിച്ചിട്ടുണ്ടോ; എങ്കിൽ വർദ്ധനവ് എത്ര ശതമാനമാണെന്ന് വിശദമാക്കാമോ;
- (സി) സാമ്പത്തിക വർഷത്തിന്റെ അവസാന മാസങ്ങളിലേയ്ക്ക് പദ്ധതി ചെലവുകൾ മാറ്റി വയ്ക്കുന്നത് ഒഴിവാക്കാനും ആദ്യ മൂന്ന് മാസങ്ങളിൽ വാർഷിക പദ്ധതി പ്രകാരമുള്ള പരമാവധി പ്രവൃത്തികൾക്ക് ഭരണാനുമതി നൽകുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) കേന്ദ്രാവിഷ്കൃത പദ്ധതികളുടെ സമർപ്പണത്തിനും ഏകോപനത്തിനും നിശ്ചിത സമയത്ത് തുക ലഭ്യമാക്കുന്നതിനും വേണ്ടി പ്രത്യേക സെൽ രൂപീകരിച്ചിട്ടുണ്ടോ; വിശദാംശം നൽകുമോ?

കരിമണൽ കയറ്റുമതി നയം

*206. ശ്രീമതി ഗീതാ ഗോപി

- ശ്രീ.ചിറ്റയം ഗോപകുമാർ
- „ ആർ. രാമചന്ദ്രൻ
- „ എൽദോ എബ്രഹാം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കേരളത്തിൽ നിന്ന് കോടിക്കണക്കിന് രൂപയുടെ കരിമണൽ സമീപ സംസ്ഥാനങ്ങളിലേക്ക് അനധികൃതമായി കടത്തുന്നത് വിലയിരുത്തിയിട്ടുണ്ടോ;
- (ബി) കരിമണൽ ധാതുക്കളുടെ കയറ്റുമതി പൂർണ്ണമായും പൊതുമേഖലയിൽ ആക്കിയത് കേരളത്തിൽ നിന്നുള്ള അനധികൃത കരിമണൽ കടത്ത് അവസാനിപ്പിക്കുന്നതിന് സഹായകരമാകുമോ; വ്യക്തമാക്കുമോ;
- (സി) തീരദേശ കരിമണൽ കയറ്റുമതി നയത്തിലെ മറ്റ് പ്രധാന മാറ്റങ്ങൾ ഏതൊക്കെയാണെന്നും അവ സംസ്ഥാന താല്പര്യങ്ങളെ എപ്രകാരം ബാധിക്കുമെന്നും വ്യക്തമാക്കുമോ?

പ്രളയം ബാധിച്ച വൈദ്യുതി മേഖല

*207. ശ്രീ.മുഹമ്മദ് മുഹസിൻ പി.

- „ സി. ദിവാകരൻ
- „ ജി.എസ്.ജയലാൽ
- „ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടായ അതിഭീകരമായ പ്രളയം വൈദ്യുത മേഖലയെ ഗുരുതരമായി ബാധിച്ചുവോ; വിശദമാക്കുമോ?
- (ബി) വെള്ളപ്പൊക്കത്തിലും ഉരുൾപ്പൊട്ടലിലും മലവെള്ളപ്പാച്ചിലിലും വൈദ്യുതി ബോർഡിന്റെ ഉല്പാദന പ്രസരണ വിതരണ സംവിധാനങ്ങൾക്ക് സംഭവിച്ച തകർച്ചയുടെ കണക്കെടുപ്പ് പൂർത്തിയായിട്ടുണ്ടോ; വ്യക്തമാക്കുമോ;
- (സി) ട്രാൻസ്ഫോർമറുകളും പ്രസരണ വിതരണ സംവിധാനങ്ങളും പൂർവ്വസ്ഥിതിയിൽ എത്തിക്കുന്നതിന് എന്തൊക്കെ നടപടികൾ സ്വീകരിച്ചുവെന്നും ആയതിന്റെ പുരോഗതിയും വ്യക്തമാക്കുമോ?

പ്രളയത്തിന്റെ പശ്ചാത്തലത്തിൽ ചെലവ് ചുരുക്കൽ

*208. ശ്രീ.ഷാഫി പറമ്പിൽ

- „ അൻവർ സാദത്ത്
- „ റോജി എം. ജോൺ
- „ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റു വകുപ്പുമന്ത്രി സദയം മറുപടി നൽകുമോ:

- (എ) പ്രളയ ദുരന്തത്തിന്റെ പശ്ചാത്തലത്തിൽ എന്തൊക്കെ ചെലവ് ചുരുക്കൽ നടപടികളാണ് സ്വീകരിച്ചിട്ടുള്ളത്;
- (ബി) സർക്കാർ കടുത്ത സാമ്പത്തിക പ്രതിസന്ധി നേരിടുമ്പോഴും അനാവശ്യ പരസ്യങ്ങൾക്കും ആഘോഷങ്ങൾക്കുമായി കോടികൾ മുടക്കുന്നത് ന്യായീകരിക്കാൻ സാധിക്കുമോ; വ്യക്തമാക്കുമോ;
- (സി) കടുത്ത സാമ്പത്തിക പ്രതിസന്ധി നേരിടുന്ന സാഹചര്യത്തിൽ ഏതെങ്കിലും വകുപ്പുകളിലോ ബോർഡുകളിലോ നിയമന നിരോധനം ഏർപ്പെടുത്തിയിട്ടുണ്ടോ എന്ന് വ്യക്തമാക്കുമോ?

കരാറുകാർക്ക് കെ.എഫ്.സി. നൽകുന്ന വായ്പ

*209. ശ്രീ.പി.കെ.ബഷീർ

- „ സി.മമ്മൂട്ടി
- „ കെ.എൻ.എ ഖാദർ
- „ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ പദ്ധതികൾ ഏറ്റെടുക്കുന്ന കരാറുകാർക്ക് വായ്പ നൽകുന്നതിന് കെ.എഫ്.സി. തീരുമാനിച്ചിട്ടുണ്ടോ;
- (ബി) ഉണ്ടെങ്കിൽ എത്ര തുക വരെയാണ് വായ്പ നൽകുന്നത്;
- (സി) ഇതിന്റെ വ്യവസ്ഥകൾ എന്തെല്ലാമാണ്; വിശദാംശം വ്യക്തമാക്കുമോ?

ചെറുകിട-ഇടത്തരം വ്യവസായ മേഖലയെ പുനരുദ്ധരിക്കാൻ പദ്ധതി

*210. ശ്രീ.ഐ.ബി. സതീഷ്

- „ എ. എൻ. ഷംസീർ
- „ കെ.വി.വിജയദാസ്
- „ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) പ്രളയത്തെ തുടർന്ന് സംസ്ഥാനത്തെ ചെറുകിട-ഇടത്തരം വ്യവസായ മേഖലയിൽ ഫാക്ടറികൾക്ക് ഉണ്ടായ കേടുപാടുകൾ വഴിയും യന്ത്രോപകരണങ്ങൾ പ്രവർത്തന ശൂന്യമായതുകൊണ്ടും ഉല്പന്നങ്ങളും അസംക്രത വസ്തുക്കളും നശിച്ചതുകൊണ്ടും ഉണ്ടായ നാശനഷ്ടം വിലയിരുത്തിയിട്ടുണ്ടോ;

- (ബി) ഇത്തരം വ്യവസായങ്ങളെ പുനരുദ്ധരിക്കാനായി പദ്ധതി ആവിഷ്കരിച്ചിട്ടുണ്ടോ; കേന്ദ്ര സഹായം ലഭ്യമാക്കാൻ നടപടി സ്വീകരിച്ചിട്ടുണ്ടോ;
- (സി) ചെറുകിട അസംഘടിത മേഖലകളിലെ സംരംഭകർ നേരിടുന്ന മുഖ്യപ്രശ്നം സ്ഥായിയായ വിപണി കണ്ടെത്തുന്നതിനുള്ള പ്രയാസം ആയതിനാൽ ഇത്തരം ഉല്പന്നങ്ങളുടെ വിദേശ വിപണനം ലക്ഷ്യമിട്ട് ആരംഭിക്കുന്ന വാണിജ്യ മിഷന്റെ പ്രവർത്തനം സംബന്ധിച്ച രൂപരേഖ നൽകാമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
27-11-2018

വി. കെ. ബാബുപ്രകാശ്,
സെക്രട്ടറി,